

दीवाली पर बीवाईपीएल की अनोखी योजना, जर्मन कंपनी ओसराम से समझौता

एक एलईडी बल्ब की खरीद पर एक सीएफएल मुफ्त

- 1 एलईडी की खरीद पर कुल बचत: मार्केट की तुलना में 235 – 239 रुपये
- 1 सीएफएल की खरीद पर कुल बचत: मार्केट की तुलना में 58– 93 रुपये
- एलईडी बल्ब का प्रयोग कर सकता है आपके बिल में अधिकतम कटौती

सभी नागरिकों के लिए खुला ऑफर

नई दिल्ली: 12 अक्टूबर, 2011। इस दीवाली पर बीवाईपीएल ने दिल्ली के नागरिकों के लिए एक खास पेशकश की है। बीवाईपीएल ने नामी जर्मन कंपनी ओसराम से समझौता किया है, जिसके तहत बिजली उपभोक्ता मार्केट रेट से काफी कम कीमत में एलईडी बल्ब और सीएफएल खरीद सकते हैं। खास बात यह है कि यदि आप एक एलईडी बल्ब खरीदते हैं, तो साथ में आपको 15 वॉट का एक सीएफएल बिल्कुल मुफ्त में मिलेगा।

ऐसा पहली बार होगा कि दूसरी बिजली कंपनियों के उपभोक्ताओं को भी ऑफर का लाभ मिलेगा। यानी, सिर्फ मध्य और पूर्वी दिल्ली में रहने वाले लोग ही नहीं, बल्कि पूरी दिल्ली के नागरिकों को कम कीमत में एलईडी और सीएफएल उपलब्ध कराए जाएंगे। यह किसी भी बिजली वितरण कंपनी द्वारा दिया गया पहला ऑफर है, जहां एकसाथ एलईडी बल्ब और सीएफएल— दोनों उपलब्ध होंगे।

उपभोक्ताओं को एलईडी बल्ब और सीएफएल की खरीद पर छूट अगले दो महीने तक मिलेगी। मध्य और पूर्वी दिल्ली में बीवाईपीएल के सभी 14 डिविजन ऑफिसों में ओसराम के स्टॉल लगाए गए हैं, जहां से उपभोक्ता कम कीमत में एलईडी बल्ब और सीएफएल खरीद सकेंगे। इन उत्पादों पर वॉरंटी भी दी जाएगी। खरीद के तुरंत बाद उपभोक्ताओं को रसीद उपलब्ध कराई जाएगी, ताकि वॉरंटी आदि के सिलसिले में काम आ सके। गौरतलब है कि एक एलईडी बल्ब की लाइफ 10 साल होती है।

बीवाईपीएल सीईओ श्री रमेश नारायणन ने बताया कि यदि आप सिर्फ एक यूनिट बिजली की बचत करते हैं, तो आप 1 किलो कोयला बचाते हैं। याद रखें, आपका 40 वॉट का एक ट्यूबलाइट महीने में 15 किलो कोयला खा जाता है। उनके मुताबिक— यदि दिल्ली के 40 लाख उपभोक्ता 40 वॉट के दो ट्यूबलाइट की जगह 15 वॉट के दो सीएफएल लगाते हैं, तो सालाना 1 लाख टन कोयले की बचत होगी। इससे न सिर्फ भारी मात्रा में प्रदूषण में कमी आएगी, बल्कि अगली पीढ़ी के लिए ईंधन भी बचा रहेगा। उन्होंने कहा कि सामान्य ट्यूब लाइट या बल्ब की जगह उर्जा कुशल एलईडी बल्ब या सीएफएल लगाना हमारी सामाजिक जिम्मेदारी है।

बीएसईएस प्रवक्ता के मुताबिक, एलईडी बल्ब न सिर्फ बिजली की कम खपत करते हैं, बल्कि ये आपके पॉकेट के लिए भी काफी अच्छे हैं। यदि आप 100 वॉट का पारंपरिक बल्ब रोजाना 8 घंटे जलाते हैं, तो प्रतिमाह आपके बिजली बिल में 120 रुपये जुड़ते हैं। 40 वॉट का ट्यूबलाइट रोजाना अगर 8 घंटे जलाते हैं, तो आप बिल के तौर पर करीब मासिक 50 रुपये देते हैं। 15 वॉट का सीएफएल बल्ब उतने ही घंटे जलाते हैं, तो आपके बिजली बिल में प्रतिमाह करीब 20 रुपये लगते हैं। और, अगर 5 वॉट का एलईडी बल्ब 8 घंटे इस्तेमाल करते हैं, तो आप 5 रुपये की बिजली खर्च करते हैं। यानी, **एक एलईडी बल्ब आपके बिजली बिल में मासिक लगभग 115 रुपये की कमी ला सकता है।**

बीवाईपीएल के निम्नलिखित ऑफिसों में काउंटर लगाए गए हैं, जहां से उपभोक्ता सुबह 9 बजे से दोपहर बाद 3 बजे तक एलईडी बल्ब व सीएफएल खरीद सकते हैं: पटेल नगर डिविजन ऑफिस, चांदनी चौक डिविजन ऑफिस, दरियागंज डिविजन ऑफिस, कृष्णानगर डिविजन ऑफिस, यमुना विहार डिविजन ऑफिस, नंदनगरी डिविजन ऑफिस, लक्ष्मी नगर डिविजन ऑफिस, मयूर विहार 1 व 2 डिविजन ऑफिस, मयूर विहार 3 डिविजन ऑफिस, झिलमिल डिविजन ऑफिस, शंकर रोड डिविजन ऑफिस, पहाड़गंज डिविजन ऑफिस, जीटी रोड डिविजन ऑफिस और करावल नगर डिविजन ऑफिस।

एलईडी बल्ब पूरी तरह से ईको-फ्रेंडली हैं और इसमें कोई पारा नहीं होता। इस लिहाज से यह पर्यावरण के लिए बेहतर साबित होगा। अध्ययनों में यह बात सामने आई है कि एलईडी बल्ब इतनी भारी मात्रा में बिजली की बचत करता है, कि उसकी पूरी कीमत महज 3 महीने में ही वसूल हो जाती है। उल्लेखनीय है कि एलईडी बल्ब करीब 10 साल काम करता है। जबकि, एक पारंपरिक बल्ब की उम्र महज 1 साल ही होती है।

यूनाइटेड नेशंस डिवेलपमेंट प्रोग्राम- यूएनडीपी- के आंकड़ों के अनुसार, यदि आप 100 वॉट का पारंपरिक बल्ब रोजाना दो घंटे जलाते हैं, तो आप साल में 73 केडब्लूएच बिजली खर्च कर रहे हैं। जबकि उतनी ही रोशनी के लिए यदि 5 वॉट का एलईडी बल्ब इस्तेमाल करते हैं, तो सालाना आप सिर्फ 3.65 केडब्लूएच बिजली खर्च करते हैं।

दिल्ली की प्रमुख बिजली वितरण कंपनियां बीआरपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस- 39999870 / 9312007822

चंद्र पी कामत
कॉरपोरेट कम्युनिकेशंस- 39999415 / 9350130304